

\c 7

\p

\s Nuik: Paulus lo, blong duo-yap, kenin-senun suing genang tap nguok go.

\r 1 Korintus 7:1-7

\v 1 Motnang lo, genam sono, sam ba no usi go nebut-nebut ngga,
nggeasui gabe pen-asitugu! Yangga, motnang lo klik go, klaya:
Sedue, kabung ey “sadui kua kenok” go sogo ngga suey!

\v 2 No, kamea tap no pui ey go tang sogo so, gabe pen-asitugu:
“Sedue, nemot go-nemot go kabung-a dui ey se iti!
Nggano kabung nemot go-nemot go sedue-a dui ey se iti dali!”

\v 3 Ngganemot sogo so, kenin logo, senun nogo duduing-tasam,
suey so se lemoy. Nggano, senun lo, kenin nogo duduing-tasam,
suey so se lemoy dali.

\v 4 Kabung tang go saysuk, nemot seguong go kua, no, kenin go!
Ngga kalik dali, sedue go saysuk nemot seguong go kua dali,
no, senun go gemang.

\v 5 Motnang, nin-senun, banom-banom so, sadui kua kenok sogo, kua uwali.
No, dewi pu genang sogo-a, suey so klay gono pen go, namboyna se klong!
Ngganemot no, motnang tandali klay gono se tegu go susuing.
Seni so, motnang, banom-banom suing go, mot go don keda so mea kua.
Ngga tang sogo so, Piam go logo, yatrang go, mea mlue!

\v 6 Nebut ngge, motnang nogo demu trui so, genam lo kua iti gabe!
No, motnang no tebok genang so, pen-atugu go!

\v 7 Si-kabung, genam, (kabung kua go) kalik susuing go, ngga suey!
No, sedue kabung naklay, Ki Wali Iram sik so iti go waglo-don banom-banom.
Meno nogo ngge kalik so, duo meno nogo ngga kalik so.

\s Nuik: Kabung iti go itak ey go nogo nebut.

\r 1 Korintus 7: 8-16

\p

\v 8 Kabung kua iti go sedue ey, sedue kebong go nalo ey go nogo,
sogo kalik so ya semu? Genam lo pu go: “Ngge suey, nemotnang
genam kalik, banom, susuing go!”

\v 9 No, nando don ey ya kua suing go, kabung se iti,
sedue se iti dali! Ngga suey! Motnang go, duduing koy lo, kuim ey go!

\p

\v 10-11(Motnang lo klik go nuik meno nogo)

Nin-senun so mo lemoy go nogo, genam ngge kalik so gabe pepen:

Seni so, ngge, genam go kunala kua, no, Woy Dem lo pu go:
“Sedue go senun logo nemot go kenin kua tenguo seni!
Sedue logo, nemot go senun ya kua tenguo dali!”
Senun lo sedue mo tenguo go, nemot tang go, sedue kua iti goso
se susuing. Sedue so duduing go, kenin ey tandali se ngengam go suing!

^v 12 Nggano, blong duo yap nogo, Woy Dem lo kua, no,
genam tang so, demu gabe pepen: “Nando, wali tap no kua keng go kabung-a iti go,
no, kabung ngganemot, nemot ey klay gono susuing sogo,
kabung ngga, sang kua itak!”

^v 13 Nggano, kabung meno lo ngga kalik dali: wali tap no kua keng go sedue mo iti go,
nggano, sedue ngganemot, nemot ey klay goso susuing sogo, sedue ngga kua tenguo!

^v 14 Seni so, maning kua keng go kenin ngganemot, senun tang so
Ki Wali Iram go blong nogo, mea degut.
Nggano, senun kua keng go kenin tang so, ngga kalik dali mea degut.
Ngga kalik so kua go, nemotnang go duo, Ki Wali Iram lo ya kua wawi go
duo so mea pu. No, blong duo yap dali gemang.

^v 15 No, wali tap kua keng go sedue lo tenguo genang so duing go,
ngga se itak. Ngga kalik go, mot nemot ey go, kua dok gemang.
Seni so, Ki Wali Iram lo, ngengam yakay ba lo susuing genang so usi go.

^v 16 Debui, mot se duing! Mot go sedue wali sono, susuoy sogo, mot lo wawi go mea ya
pung.

Nggano, dem, mot se duing dali! Mot go kabung wali sono,
susuoy sogo, mot lo wawi go mea ya pung dali!

^v p

^s Nuik: Ki Wali Iram lo usi go kalik, se susuing.

^r 1 Korintus 7:17-24.

^v 17 Genam lo atuia ngge kalik go blong duo yap ibe nogo sogo, gabe pepen:
Sedue kabung klay-klay lo, Woy Dem lo usi ku nogo kalik,
nemot go sip se suing, wali idi namboy ya kua iwot!

^v 18 Ngganemot sogo so, Ki Wali Iram lo usi go ku nogo,
nando nogo, tasam sunat semu gono,
tasam ngga kua genang sogo, kua usey! Nggano, nando nogo, sunat kua
semu go, teguop ey ne kua sunat dali.

^v 19 Yang! Sunat semu go, kua semu go, ngga seni kua. No, seni ey go ngga,
Ki Wali Iram go Demu-a suey so waysagi ey se mlak.

^v 20 Yang! Sedue kabung, klay-klay, Ki Wali Iram lo, sogo kalik so
usi go, mo pung go, ngganemot kalik so nemotnang se susuing!

\v 21 Mot, koy-butasemu sogo no, Ki Wali Iram lo usi go, nuey-a,
ngga kalik se keng! No, ta itak genang sogo ku, mot lo ikum go,
ngga, suey so se mlak.

\v 22 Yang! Koy-butasemu, Woy Dem lo usi go, Woy Dem nogo,
ta mo itak go sedue kabung gabe. Ngga kalik so, ta mo
itak go woy-woy ngga, Klistus nogo, way so, koy-butasemu gemang.

\v 23 Seni so, motnang ngge, Ki Wali Iram go drang lo mo king.
Drang ngga, yam so mo semu. Ngganemot sogo so, motnang go wali
sedue kabung dali logo, ta kua mlak!

\p

\v 24 Dem-debui, blong duo-yap! Ki Wali Iram ey susuing go,
motnang go sipsuing kua iwot.
Nemot lo usi go ku nogo kalik so se!

\s Nuik: Ki Wali Iram no dabui klaya iti genang sogo wali.

\r 1 Korintus 7:25-40

\p

\v 25 Neguot-kaguit! Motnang nogo Woy Dem sik sog demu, genam nogo kua pung
Ngganemot sogo so, genam tang golo, atuia-a gabe pen-asitugu.
No, Ki Wali Iram lo iti go klum logo tang sogo so,
nemudi sogo tap suey go-a gabe tetaling!

\v 26 Genam lo duing go: nggeasui go ku, ide ey go tang sogo so
ngge suey, sedue kabung nggenemot kalik, namboy se bubung!

\v 27 Nando nogo, baynang mo pu go, tegadi ngga yakua plet.
Nggano, kabung maning kua iti go, iti genang sogo, kua uwet ne!

\v 28 Motnang kabung iti go, nggano, kabung kaguit sedue iti go, ngga kua piam.
No, kabung iti go sedue, sedue mo iti go kabung (kupiam go
pung go nogo) saysuk nogo ide ey mea glung. Genam lo duing go,
ngge suey: motnang, ide ngga ya kua tra genang!

\v 29 Dem-debui, blong duo yap! Genam go duduing, ngge kalik gabe:
Seni so, ku buem tebot-a mo itak. Ngganemot sogo so, ku tebot ngge ba nogo,
kabung mo iti go sedue,
kabung maning maning kua iti go kalik dali, se suing.
Nemotnang si-yap seguong no dabui ya kua iti.

\v 30 Seni so, u so kukluo go, dabui ide seguong ey ya kua klong
Yakay ey go, yakay seguong-a ya kua tra dali.
Nay so idok go, taut kua go kalik se susuing-lak.

\v 31 Tebot sogo: Kukunan blo so susuing go, se senong,
kukunan blo nogo wali ngge go seni, nemot nogo ya kua tagot.
Seni so, nggeasui, imot lo ikum go kukunan ngge, mea nega.

\v 32 Genam lo duing go: Motnang go wali, ide keba ey suing ey go, suali kua.
Seni so, kabung kua iti go sedue, Woy Dem no dabui klaya gemang ya iti,
Woy Dem nogo yakay genang.

\v 33 No, kabung iti go sedue, kunala kukunan blo wali nogo-a, mata so
duduing, ngga ey, senun yakay genang-a, kangok so gemang ya usey.

\v 34 Ngga tang sogo so, nemot go kunala, banom-banom naklay mo wasey.
No, nalo ey, duo kaguit ey go-a, Woy Dem seguong no,
dabui klaya mea iti go koklong. Ngga sik so, nemotnang go,
saysuk, waglo, wime naklay, Ki Wali Iram seguong no mea i-iti.
No, sedue iti go kabung, kunala kukunan nogo,
kenin yakay genang sogo-a, mata so gemang duduing.

\v 35 Nebut ngge naklay, motnang go wali tebok genang so pen go,
mot go duduing so, genam lo kua puem gabe.
No, motnang logo, suey go, seni ey go-a, pupluok genang.
Nggano, Woy Dem nogo wali keba, suey so, yakay ey semu genang.

\v 36 No, nando suali sogo so duing go: “Genam, baynang pu go kaguit iti so!
Genam, nemot sogo naklay gabe mo duing. Walong so ya kua bubung gabe!
Genam ey nemot ey piam no pui ey go!” Kabung ngga, nase iti!
Seni so, kaguit iti go ngga, suey! Piam so ya kua pu.

\v 37 Nggano, nando, dabui naklay iti go,
nggano sedue meno lo kua plong go, nemot tang so pu go,
bayanng pu go kaguit, ya kua iti genang sogo duduing,
ngganemot suey dato! Nemot-a don ey se suing!

\v 38 Yang, nando, nemot go bayanng pu go kabung mo iti go, ngga suey.
No, nando, nemot go bayanng pu go ngga, kua iti go,
ngga suey dato so gemang mo lemoy!

\p

\v 39 Seni so, kenin ey maning susuing go kabung,
ngga kenin go duiduing no mo dok gemang. No, kenin kebong go nogo, se
meno iti genang sogo, ngga naklay nemot go ba so.
No, Woy Dem go blong ba no se iti!

\v 40 Kabung sedue iti go, yakay ey gemang.
No, ta-sia seguong-a susuing go, nemot go yakay kangok.
Ngga genam lo duing go. Nggano genam lo duing dali go:
Ki Wali Iram go, Wime Newet klaut, genam ey gabe.

Ngga tang so nebut ngge gabe mo pen-asitugu.